

وَلَا تَقْتُلُوا مَنْ يَقتُلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياءُ أحياءٌ في قبورهم يصلون (الحديث)

ارشادات
رحمة للعالمين ﷺ
في حيات
خاتمة العالمين ﷺ

بِسْمِ اللَّهِ الرَّحْمَنِ الرَّحِيمِ

شائع کرده:

انجمن مدرسه حیات انبی ﷺ و علم کجرات

بِسْمِ اللّٰهِ الرَّحْمٰنِ الرَّحِیْمِ

۴۰

۴۱

ارشادات
رحمۃ اللعالمین
فی حیات النبی
صلی اللہ علیہ وسلم

شائع عمرہ

انجمن مدرسہ حیات النبی کجرات

۱۲۰۰

حدس پر کتاب پسر موت

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۲۲۰	(حرفے چنڊ) مولانا نذیر اللہ خان کجرات
۲۲۱	اکابر محدثین اور ایمان امت کے اسمائے گرامی جنہوں نے اس روایت کی صحیح کی
۲۲۱	حوالہ جات از بعض عبارات
۲۲۱	ائمہ کبار و ائمہ فن اور بزرگان امت کے اسماء گرامی جنہوں نے اس مضمون کو صحیح تسلیم فرمایا
۲۲۱	خطبہ صدیق اکبر رضی اللہ عنہ اور مذہب اہل سنت
۲۲۲	مذہب اہل سنت
۲۲۲	صحیح کرنے والے محدثین کے اسماء گرامی
۲۲۲	موت انبیاء مبہتہ کا مفہوم (حافظ ابن قیم رحمہ اللہ)
۲۲۳	مذہب اربعہ در حیات نبویہ
۲۲۴	اکابرین علمائے دیوبند کے اسماء گرامی اور ان کا عقیدہ
۲۲۴	فخر الحدیث مولانا ظفر اجبر تھانوی فتح الحدیث دارالعلوم اسلامیہ ٹنڈوالہ یار (سندھ)
۲۲۴	مکرمین عقیدہ حیات النبی ﷺ سے سوالات اور تحریری جواب مطلوب ہیں

بِسْمِ اللَّهِ الرَّحْمَنِ الرَّحِيمِ

(حرفے چند)

مولانا نذیر اللہ خان گجرات

ایک رسالہ ”ارشادات رحمۃ اللعالمین فی حیات خاتم النبیین ﷺ“
انجمن مدرسہ حیات النبی گجرات سے شائع شدہ ہے۔ اس پر کسی مصنف کا نام نہیں
ہے مسجد حیات النبی گجرات کے بانی و خطیب حضرت مولانا نذیر اللہ خان تھے۔ جو
دارالعلوم دیوبند کے فاضل اور ابتداء میں ہی مسئلہ حیات النبی کے پاسبانوں میں
شامل تھے۔ غالباً ان کا مرتب کردہ ہے۔ انتہائی عام فہم اور ہر عام و خواص کو سمجھ
آ جانے والا رسالہ ہے۔ اس مجموعہ میں شامل کر رہے ہیں۔ (ناشر)

بِسْمِ اللَّهِ الرَّحْمَنِ الرَّحِيمِ

.....۱ ”الانبياء احياء في قبورهم يصلون“

ترجمہ: انبیاء کرام اپنی اپنی قبروں میں زندہ ہیں۔ نمازیں پڑھتے ہیں۔

اکابر محدثین اور اعیان امت کے اسمائے گرامی جنہوں نے اس روایت کی تصحیح کی

(۱) حافظ بیہقی، (۲) حافظ مٹھی، (۳) حافظ ابن حجر عسقلانی، (۴) علامہ عزیزی شارح جامع صغیر، (۵) امام حدیث وفقہ ملا علی قاری، (۶) شیخ عبدالحق محدث دہلوی، (۷) حضرت امام ربانی مجدد الف ثانی، (۸) حضرت امام شاہ ولی اللہ محدث دہلوی، (۹) امام سیوطی، (۱۰) قاضی شوکانی، (۱۱) رئیس المحدثین حضرت امام مولانا انور شاہ، (۱۲) شیخ الاسلام علامہ شبیر احمد عثمانی (رحمۃ اللہ علیہ)

حوالہ جات از بعض عبارات

(عزیزی شرح جامع صغیر ج ۲ ص ۱۳۴ مصر، فتح الباری پ ۱۳ کتاب الانبیاء، مرقات ج ۲ ص ۲۱۲ مصر، مکتوبات دفتر ۲، ۱۶، فیوض الحرمین مطبوعہ دیوبند ص ۲۸، نیل الاوطار ج ۳ ص ۱، فتاویٰ حافظ سیوطی ج ۲ ص ۱۴۷ مصر، تحیۃ الاسلام وعقیدۃ الاسلام وخاتم النبیین ص ۹، ۳۹)

نوٹ: متواتر روایات میں سے یہ حدیث مذکور بھی ہے۔

.....۲ ”عن النبی ﷺ قال من صلی علی عند قبری سمعته ومن صلی علی نائیا ابلغته“

ترجمہ: آنحضرت ﷺ نے ارشاد فرمایا جو میری قبر کے پاس آکر مجھ پر درود پڑھے اسے میں خود سنتا ہوں اور جو مجھ پر دور سے درود پڑھے وہ مجھے فرشتوں کے ذریعے پہنچایا جاتا ہے۔

ائمہ کبار و ائمہ فن اور بزرگان امت کے اسماء گرامی جنہوں نے اس مضمون کو صحیح تسلیم فرمایا

(۱) خاتمۃ الحفاظ حافظ ابن حجر عسقلانی، (۲) حافظ سخاوی، (۳) شیخ الاسلام حافظ ابن تیمیہ، (۴) امام ملا علی قاری، (۵) قاضی ثناء اللہ محدث پانی پتی، (۶) علامہ طحاوی، (۷) نواب صدیق حسن خان اہل حدیث، (۸) شیخ الاسلام علامہ شبیر احمد عثمانی، (۹) حضرت مولانا رشید احمد گنگوہی، (۱۰) حضرت مولانا خلیل احمد صاحب محدث سہارنپوری، (۱۱) حکیم الامت حضرت تھانوی (رحمۃ اللہ علیہ)

حوالہ جات: (فتح الباری، القول البدیع، رسائل ابن تیمیہ، مرقات ج ۲ ص ۱۰، تفسیر مظہری، طحاوی مصر، الدلیل المطالب، فتح الہلم، فتاویٰ رشیدیہ، تذکرۃ الخلیل، نشر الطیب، جلاء الافہام، جذب القلوب، شرح ہزنیہ)

خطبہ صدیق اکبر رضی اللہ عنہ اور مذہب اہل سنت

”لا یجمع اللہ الموتین“ کا مومنین کا مفہوم (حاشیہ بخاری ج ۱ ص ۵۱۷، علامہ عینی رحمۃ اللہ علیہ عمدۃ القاری شرح

بخاری ج ۷، علامہ ابن حجر عسقلانی، تیسیر القاری شرح صحیح بخاری، مدارج النبوۃ)

تمام کا خلاصہ یہ ہے کہ انبیاء علیہم السلام بعد از موت بحیات ابدی زندہ ہیں۔ پھر آپ پر کبھی موت نہ آئے گی آپ دائمی طور پر اور انبیاء کی طرح اپنے روضہ میں فائز الحیات ہیں۔ (بخاری ج ۱ ص ۵۱۷ حاشیہ)

مذہب اہل سنت

حضور ﷺ اپنے روضہ میں دائمی طور پر زندہ ہیں انہیں وہاں پھر کبھی موت نہیں آئے گی اور غیر انبیاء کے لئے قبر میں زندگی اور موت دونوں ہیں۔ (یعنی ج ۷ شرح بخاری، فتح الباری ج ۷ شرح بخاری)

۳..... ”عن اوس بن اوس قال رسول اللہ ﷺ ان من افضل ايامكم يوم الجمعة فيه خلق آدم وفيه قبض وفيه النفخة وفيه الصعقة فاكثروا على من الصلوة فان صلوتكم معروضة على قال قالوا يا رسول الله وكيف تعرض صلوتنا عليك وقد ارميت قال يقولون بليت فقال ان الله عز وجل حرم على الارض اجساد الانبياء“ ترجمہ: حضرت اوس بن اوس کہتے ہیں کہ حضور اکرم ﷺ نے ارشاد فرمایا۔ تمام دنوں میں افضل جمعہ کا دن۔ اسی دن آدم کی تخلیق ہوئی۔ اسی دن ان کی روح قبض ہوئی۔ اسی دن صور پھونکا جائے گا اور اسی دن قیامت کی بے ہوشی ہوگی۔ پس جمعہ کے دن کثرت سے درود پڑھا کرو۔ کیونکہ تمہارا درود بے شک مجھ پر پیش کیا جاتا ہے۔ صحابہ نے عرض کیا یا رسول اللہ! جب آپ قبر میں گھل چکے ہوں گے تو اس وقت ہمارا درود آپ پر کیسے پیش کیا جائے گا۔ آپ نے ارشاد فرمایا کہ اللہ رب العزت نے زمین پر حرام کر دیا ہے کہ انبیاء کے جسموں کو مٹی کھائے۔

تصحیح کرنے والے محدثین کے اسماء گرامی

(۱) امام احمد، (۲) امام ابو داؤد، (۳) امام نسائی، (۴) امام ابن حبان، (۵) امام ابن خزیمہ، (۶) امام دارقطنی، (۷) امام نووی، (۸) امام ابن دحیہ، (۹) حافظ ابن کثیر، (۱۰) حافظ ابن تیمیہ، (۱۱) حافظ ابن قیم، (۱۲) حافظ ذہبی، (۱۳) حافظ ابن حجر عسقلانی، (۱۴) علامہ عینی، (۱۵) حافظ سخاوی، (۱۶) علامہ طیبی، (۱۷) امام ملا علی قاری، (۱۸) علامہ سمہودی، (۱۹) شیخ عبدالحق دہلوی، (۲۰) قاضی شوکانی، (۲۱) حجۃ الاسلام امام محمد انور شاہ کشمیری وغیرہم (رحمۃ اللعالمین)

حوالہ جات: (کتاب الروح، مرقاة، مدارج النبوۃ، ترجمان النبی، خزائن الاسرار، رسائل ابن تیمیہ، طبی شرح مشکوٰۃ)

موت انبیاء علیہم السلام کا مفہوم (حافظ ابن قیم رحمہ اللہ)

”موت الانبياء انما هو راجع الى ان غيبوا عنا بحيث لا ندر كههم وان كانوا موجودين احياء“ ترجمہ: انبیاء کرام کی موت کا معنی یہ ہے کہ وہ ہم سے اس طرح غائب کر لئے گئے ہیں کہ ہم ان کا ادراک نہیں کرتے۔ ورنہ وہ موجود اور زندہ ہیں۔ (کتاب الروح)

۴..... ”عن انس بن مالك ان رسول الله ﷺ قال اتيت وفي رواية هدا بـ مررت على موسى ليلة اسرى بي عند الكتيب الاحمر وهو قائم يصلي في قبره“ (صحیح مسلم، نسائی)

ترجمہ: حضرت انس رضی اللہ عنہ کہتے ہیں کہ حضور ﷺ نے فرمایا معراج کی رات میں سرخ ٹیلے کے قریب موسیٰ علیہ السلام کے پاس سے گزرا کیا دیکھتا ہوں کہ وہ اپنی قبر میں کھڑے ہو کر نماز پڑھ رہے ہیں۔

حوالہ جات: (فتح الباری، حیات الانبیاء للامام البہیعی، فتح الملہم)

(نوٹ) خاتم الحدیث حضرت مولانا السید انور شاہ رحمہ اللہ فرماتے ہیں: ”ان کثیراً من الاعمال قد ثبت

فی القبور کالاذان والاقامة عند الدارمی وقرأ القرآن عند الترمذی“ (فیض الباری ج ۱)

بہت سے اعمال شریفہ میں ثابت ہوتے ہیں۔ سنن دارمی کی روایت سے قبر میں اذان واقامت ترمذی

شریف کی روایت میں قبر میں تلاوت قرآن۔

مذہب اربعہ در حیات نبویہ

مالکیہ: ”قال ابن رشد من اتباعه ان الكراهة لغلبة الزيارة في الموتى وهو ﷺ احياء الله تعالى بعد

موته حياة تامة واستمرت تلك الحيوة وهي مستقبل وليس هذا خاصة به ﷺ بل يشار كه الانبياء فهو حي

بالحياة الكاملة مع الاستغناء عن الغذاء الحسى الدنيوى“ ابن رشد امام مالک کے مقلدین میں سے ہیں۔

فرماتے ہیں کہ امام مالک رحمہ اللہ کی ناپسندیدگی (کہ میں نے حضور ﷺ کی قبر کی زیارت کی) وجہ یہ ہے کہ زیارت قبر

کا لفظ عام طور پر موتی کے متعلق استعمال ہوتا ہے اور حضور وفات شریفہ کے بعد اب حیات تامہ سے زندہ ہیں اور یہ

حیات آئندہ بھی اسی طرح رہے گی۔ یہ صرف آپ ہی کا خاصہ نہیں بلکہ تمام انبیاء اس وصف میں آپ کے ساتھ

شریک ہیں۔ پس آپ غذا حسی دنیوی سے استغناء کے باوجود حیات کاملہ سے زندہ ہیں۔

(وفاء الوفاء ص ۴۱۳، نور الایمان بزیارة آثار حبیب الرحمن ص ۱۴ مولانا عبدالحکیم فرنگی محل)

علماء مالکیہ سے امام قرطبی (ج ۵ ص ۲۶۵) امام ابو حیات اندلسی رحمہ اللہ (بحر المحیط ج ۱ ص ۲۸۳) علامہ ابن

الحاج، علامہ ابن ارشد اندلسی، ابن ابی جمرة۔ وغیرہ!

شوافع: ”عندنا رسول الله ﷺ حي يحس ويعلم وتعرض عليه اعمال الامة ويبلغ الصلوة

والسلام“ ہم شافعیہ کے نزدیک حضور زندہ ہیں اور آپ میں احساس و شعور موجود ہے۔ آپ پر اعمال امت بھی

پیش ہوتے ہیں اور صلوٰۃ و سلام بھی پہنچایا جاتا ہے۔ (طبقات شافعیہ ج ۲ ص ۲۸۲)

حنابلہ: حنابلہ میں سے حافظ ابن تیمیہ رحمہ اللہ کی یہ تحقیق کہ حضور ﷺ اپنے روضہ اطہر کے قریب عرض کئے

گئے۔ صلوٰۃ و سلام کو خود بلا واسطہ سنتے ہیں ان کی اپنی تحریر سے باحوالہ بقید صفحہ و مطبع آپ کے سامنے آچکی ہے۔

حافظ ابن قیم کی تصریحات بھی یکے بعد دیگرے آپ ملاحظہ فرما چکے ہیں۔

”قال ابن عقيل من الحنابلة: هو ﷺ حي في قبره يصلی“ حنابلہ کے مشہور بزرگ ابن عقیل فرماتے

ہیں کہ حضور ﷺ انور اپنی قبر شریف میں زندہ ہیں اور نمازیں بھی پڑھتے ہیں۔

حنفیہ کرام: علامہ شرمیلالی رحمہ اللہ نور الایضاح میں فرماتے ہیں (یہ کتاب دارالعلوم دیوبند کے نصاب

تعلیم میں داخل ہے)

”ولما هو مقرر عند المحققين انه ﷺ حي يرزق متمتع بجميع الملاذ والعبادات غير انه احجب

عن ابصار القاصرين عن شريف المقامات“ محققین کے نزدیک یہ طے شدہ ہے کہ حضور انور زندہ ہیں آپ کو

رزق بھی ملتا ہے اور عبادات سے لذت بھی اٹھاتے ہیں۔ ہاں اتنی بات ہے کہ وہ ان نگاہوں سے پردے میں ہیں جو ان مقامات تک پہنچنے سے قاصر رہتی ہیں۔ (نور الایضاح ص ۱۷۷)

۲..... مراقی الفلاح میں ہے: ”ینبغي لمن قصد زیارة النبی ﷺ ان یکثر الصلوة علیه فانه یسمعها و تبلغ الیه“ جو شخص حضور اکرم کی زیارت کرنے کے لئے آئے اسے چاہئے کہ کثرت سے درود عرض کرے کیونکہ آپ اسے خود سن رہے ہیں اور (دور سے) آپ کو پہنچایا بھی جاتا ہے۔ (ص ۴۰۵ مصر)

۳..... طحاوی: ”(فانه یسمعها) ای اذا كانت بالقرب منه ﷺ (وتبلغ الیه) ای یبلغها الملک اذا كان المصلی بعيداً“ آپ صلوٰۃ وسلام کو اس وقت خود سنتے ہیں جب قریب سے عرض کیا جا رہا ہو اور فرشتے اس وقت پہنچاتے ہیں جب یہ دور سے پڑھا جا رہا ہو۔ (طحاوی ص ۴۰۵ مصر)

اکابرین علمائے دیوبند کے اسماء گرامی اور ان کا عقیدہ

بانی دارالعلوم دیوبند حضرت مولانا محمد قاسم نانوتوی، حضرت مولانا رشید احمد گنگوہی، حضرت مولانا شیخ الہند محمود حسن، حضرت مولانا مفتی کفایت اللہ صاحب، حضرت مولانا خلیل احمد صاحب سہارن پوری، حضرت مولانا سید انور شاہ صاحب، حضرت مولانا شبیر احمد عثمانی، حضرت مولانا اشرف علی تھانوی، حضرت شیخ الاسلام مولانا سید حسین احمد مدنی نور اللہ مرقدہم۔

ان تمام بزرگوں کا عقیدہ ہے کہ تمام انبیائے کرام اپنی اپنی قبور میں زندہ ہیں۔

حوالہ جات: (لطائف قاسمیہ، آب حیات، فتاویٰ رشیدیہ، المہند علی المفند، بذل الجہود، عقیدۃ الاسلام وتوحیۃ الاسلام،

فتح السہم، مکتوبات شیخ الاسلام، نشر الطیب وغیرہ، الکوکب الدری، ہدیۃ العہد، مواعظ حضرت مولانا تھانوی رحمہ اللہ)

فخر المحدثین مولانا ظفر احمد تھانوی شیخ الحدیث دارالعلوم اسلامیہ ٹنڈوالہ یار (سندھ)

”من ینکر حیاته ﷺ فی قبرہ کان فؤادہ فارغاً من حبہ وعقلہا خالیاً من بعد“ جو شخص حضور اکرم ﷺ کے اپنی قبر شریف میں زندہ ہونے کا انکار کرتا ہے اس کا دل محبت سے فارغ ہے اور اس کی عقل بصیرت سے خالی ہے۔ (اعلاء السنن ج ۱۰ ص ۳۳۹)

منکرین عقیدہ حیات النبی ﷺ سے سوالات اور تحریری جواب مطلوب ہیں

۱..... کیا ان حضرات کا عقیدہ کتاب اللہ اور سنت رسول کے مطابق ہے یا نہیں؟

۲..... کیا حضور اکرم ﷺ روضہ مطہرہ کے نزدیک درود وسلام سنتے ہیں؟

۳..... کیا ان محدثین امت اور بزرگان دین نے قرآن وحدیث اور اسلام کو بہتر سمجھا ہے یا تم نے؟

۴..... کیا تم تصدیق کرتے ہو کہ تمہارا عقیدہ ان بزرگان دین کے مطابق ہے۔

۵..... حضور ﷺ کے زمانہ سے لے کر آج تک کسی ایک اہل سنت کے محدث اور امام کا نام بتائیں جس نے عقیدہ حیات النبی ﷺ کا انکار کیا ہو۔

یہ مختصر سا رسالہ بغرض دیں اظہار بکثابت سید فاضل شاہ انور قلمکار